


निर्णयहरू

१. यस अघी भएका निर्णयहरूको कार्यान्वयनको अवस्था र कार्यान्वयनमा देखिएका समस्या तथा समाधानका उपायहरूका सम्बन्धमा छलफल एवम् समीक्षा गरियो ।
२. गृह मन्त्रालय, विपद् पूर्वतयारी तथा प्रतिकार्य शाखाको च.नं. ३०६ मिति २०७९/०२/०५ गतेको पत्र बैठकमा राखी छलफल भयो । उक्त पत्रबाट भएको निर्देशनलाई पूर्णरूपमा पालना गर्ने ।
३. विपद् पूर्वतयारी तथा प्रतिकार्य योजना, २०७९ र मनसून पूर्वतयारी तथा प्रतिकार्य योजना, २०७९ लाई संशोधन एवम् विषयगत क्षेत्र तथा सरोकारवाला निकायहरूको राय सुझाव सहित यस वर्षको विपद् पूर्वतयारी तथा प्रतिकार्य योजना, २०७९ तथा मनसून पूर्वतयारी र प्रतिकार्य योजना, २०७९ लाई अनुमोदन गरियो। यो योजनाहरू अध्यावधिक गर्नका लागि सहयोग गर्नुहुने DLSA, एक्सन ऐड नेपाल, नेपाल रेडक्रस सोसाइटी, प्राक्टिकल एक्सन, सिएसडिआर, बिग्रुप बाँके र प्लान नेपाललाई धन्यवाद दिने ।
४. मनसून नजिकिदै गर्दा जिल्लामा हुने विपद्का घटनाहरूबाट हुने जोखिमलाई न्यूनीकरण तथा व्यवस्थापन गर्नका लागि जिल्लास्थित सबै सरकारी/गैरसरकारी कार्यालय, सरोकारवाला निकाय, विषयगत क्षेत्रहरू, विभिन्न सघसंस्थाहरू, निजी क्षेत्रहरूलाई तयारी अवस्थामा रहन अनुरोध गर्ने ।
५. यस वर्षको मनसून शुरू हुन लागेकाले विपद् पूर्वतयारीका लागि आ-आफ्नो स्थानीय तहमा रहेका खोज तथा उद्धारका सामग्रीहरूलाई तयारी अवस्थामा राख्ने तथा अपुग हुने सामग्रीहरू खरिद गर्ने व्यवस्था मिलाउन सबै स्थानीय तहलाई अनुरोध गर्ने ।
६. जिल्ला आपत्कालिन कार्य सञ्चालन केन्द्र, बर्दियामा रहेको टोल फ्रि नम्बर १६६०८४४२९९९ कम्तिमा ४ महिना (असार देखि असोज) सम्मका लागि जिल्ला विपद् व्यवस्थापन कोषबाट खर्च हुने गरी सञ्चालनमा ल्याउने निर्णय गरियो ।
७. वर्षातको समयमा बाढी पूर्व सूचनालाई अझ प्रभावकारी बनाउनका लागि विगतका वर्षहरूदेखि नै जलमापन केन्द्र चिसापानी तथा चेपाङ्ग गेज रिडरहरूलाई स्थानीय तहबाट ४ महिनाका लागि प्रोत्साहन भत्ता स्वरूप जनही मासिक रु. ६०००।- का दरले हुने रु. ४८०००।- रकम बर्दिया जिल्लाका ८ वटै स्थानीय तहबाट प्रतिपालिका रु. ६०००।- दिनका लागि निरन्तरता दिने ।
८. कर्णाली नदीमा गत २०७८ साल कार्तिक २ र ३ गते आएको भिषण बाढीले राजापुर नगरपालिका-०३ चख्खापुर टेडिया भन्ने स्थानमा नदीले पुरानो पानी बग्ने भंगालो (Channel) छोडी पूर्वतिर कोल्टिएकोले पूर्वतिरको चख्खापुर भन्ने बस्ती जोखिममा परेको। नदी पूर्व कोल्टिदा नदीको बायाँ भागको पुरानो Watercourse मा Silt र Gravel Deposit गरी Island बनाएको र नदीको Waterway घटेको। सोबाट हुनसक्ने क्षति न्यून गर्न नदीको वहावलाई सन्तुलित बनाउन र पूर्व तर्फको बस्ती जोगाउन नदीको बिचको टापु (Island) बाट Gravel हटाउन समन्वय गर्ने।



९. राजापुर नगरपालिका-०३ टेडिया भन्ने स्थानमा बाढीको कटानपछी कर्णाली नदी व्यवस्थापन आयोजनाले आकस्मिक ठेक्काहरु गरी निर्माण कार्य संचालनमा रहेको छ । उक्त ठेक्काहरुले नसमेट्ने Downstream बाट नदी पसी बस्ती जोखिममा पर्न सक्ने हुनाले तुरुन्तै उक्त स्थानमा आपतकालीन रोकथाम गर्ने ।
१०. राजापुर नगरपालिका अन्तरगत गर्ने वडा नं. १ तिहुनी, मुर्घहवा, वडा नं. १० लालपुर, मझरा पहाडीपुर, वडा नं. ३ तिघा र चख्खापुर, टेडिया र कर्णाली नदिको तल्लो तटिय क्षेत्र श्रीलंका, सत्तिघाट र गेरुवा गाउँपालिका अन्तर्गत गर्ने वडा नं. १ सरखोल, वडा नं. २ राजीपुर र वडा नं. ३ सनकट्टी र बनघुस्रामा बाढीबाट कटान हुने उच्च जोखिमयुक्त स्थानहरुमा आपतकालीन अवस्थामा छोटो खरिद विधी अपनाई न्यूनीकरणका तत्कालिन उपायहरु जस्तै बिग बोल्डर खसाउने, जिर्ण स्पर मर्मत गन् लगायतका काम यथाशिघ्र गर्ने ।
११. आगामी मनसुनमा कर्णाली नदीमा आउने बाढीको पूर्व तयारी स्वरूप कर्णाली नदी व्यवस्थापन आयोजनाले आपतकालीन बाढी न्यूनीकरणको लागि आवश्यक पर्ने तारजाली, नाईलन जाली, बोरा, बिग बोल्डर, फलामे पाईप लगायतका सामग्रीको खरीद गरी तयारी अवस्थामा रहने ।
१२. स्थानीय विपद् व्यवस्थापन समिति र राजापुर नगर कार्यपालिकाको निर्णय साथ राजापुर नगरपालिका नगर कार्यपालिकाको कार्यालय, बर्दियाको च.नं. ३०० मिति २०७८/०६/०१ गतेको प्राप्त पत्र बैठकमा राखी छलफल भयो । विपद्को समयमा प्रयोग गर्नेगरी राजापुर नगरपालिका भित्र रहेको स्थानीय आपतकालिन कार्य संचालन केन्द्र (LEOC) मा राख्नका लागि VHF Handset र Digital Mobile Radio Repeater जडान गर्नका लागि जिल्ला सुरक्षा समिति, बर्दियालाई अनुरोध गर्ने ।
१३. राजापुर सिंचाईको गत वर्ष बाढीले भत्किएको नहरहरुलाई यथाशीघ्र मर्मत गरी सञ्चालन गर्न राजापुर सिंचाई कार्यालय, बर्दियालाई अनुरोध गर्ने ।
१४. जिल्लास्तरीय तथा सबै स्थानीय तहहरुको सहयोग तथा समन्वयमा जेष्ठ मसान्त भित्र बाढी जन्य कृतिम घटना अभ्यास संचालन गर्ने । यसका लागि DEOC र स्थानीय तहमा रहेको LEOC को नेतृत्वमा विभिन्न संघसंस्थाहरुको सहयोगमा कार्यक्रम संचालन गर्ने ।
१५. नेपाल रेडक्रस सोसाइटी र विश्व खाद्य कार्यक्रमबाट यस जिल्लामा विपद्को समयमा प्रयोग हुनेगरी सशस्त्र प्रहरी बल नेपाल नं. ३१ गण हे.क्वा.बर्दियालाई उपलब्ध गराइएको मोटरबोट गतवर्षको बाढी प्रतिकार्यमा प्रयोग हुँदा मोटरबोटको प्रोपेलर भाचिएकोले मर्मत गर्नका लागि श्री गृह मन्त्रालय मार्फत विश्वखाद्य कार्यक्रमलाई अनुरोध गर्ने ।
१६. आपतकालिन अवस्थामा अस्थायी आवासको व्यवस्थापन गर्नका लागि टेण्ट थान-१०० श्री राष्ट्रिय विपद् जोखिम न्यूनीकरण तथा व्यवस्थापन प्राधिकरण, काठमाडौं मार्फत विश्वखाद्य कार्यक्रमलाई अनुरोध गर्ने ।

